

अग्निशमन आपत्कालिन सेवांचे
बळकटीकरण करण्यासाठी महाराष्ट्र
अग्निसुरक्षा अभियान योजनेंतर्गत
प्रशासकीय मान्यता देण्याबाबत.
महाबळेश्वर गिरिस्थान नगरपरिषद,
जि.सातारा

महाराष्ट्र शासन
नगर विकास विभाग

शासन निर्णय क्रमांक :- अशसे-२०२५/प्र.क्र.१७ (४)/नवि-०४ (ई-१०४२०१६)

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक:- ०५ मे, २०२५.

संदर्भ :-

- १) शासन निर्णय, नगर विकास विभाग क्र.अशस-४०७/३६०/प्र.क्र.२११/नवि-२०, दिनांक ३१ ऑगस्ट, २००९.
- २) शासन निर्णय, नगर विकास विभाग क्र.संकीर्ण-२०१६/प्र.क्र.२७/नवि-२०, दिनांक १२ ऑगस्ट, २०१६.
- ३) शासन निर्णय, नगर विकास विभाग क्र.अशसे-२०१९/प्र.क्र.६१/नवि-०४, दिनांक १२ मार्च, २०२१.
- ४) शासन निर्णय, नगर विकास विभाग क्र.अशसे-२०२३/प्र.क्र.८९/नवि-०४, दिनांक ०१ डिसेंबर, २०२३.
- ५) शासन निर्णय, नगर विकास विभाग क्र.अशसे-२०२३/ प्र.क्र.८९/ नवि-०४, दिनांक २४ जुलै, २०२४.
- ६) महाराष्ट्र अग्निशमन सेवा संचालनालय, मुंबई यांचे पत्र क्र.मअसे-२०२४/३२/१०५८, दि.०३ जुलै, २०२४.
- ७) शासन निर्णय, नगर विकास विभाग क्र.अशसे-२०२४/प्र.क्र.२९(१३)/नवि-०४, दि. ०९ ऑक्टोबर, २०२४ व दि.२४ मार्च, २०२५.

प्रस्तावना :-

राज्यातील ड-वर्ग महानगरपालिका/नगरपरिषदा तसेच नगरपंचायती यांच्या अग्निशमन सेवेतील तूट भरून काढण्याकरिता व राज्यातील अग्निशमन सेवेचे सक्षमीकरण करण्याकरिता विविध आवश्यक उपाययोजना करण्याच्या दृष्टीने दि.३१.०८.२००९ रोजी महाराष्ट्र अग्निसुरक्षा अग्निसुरक्षा अभियान राबविण्याचा निर्णय शासनाने घेतला आहे. संदर्भ क्र.२ येथील शासन निर्णयान्वये नव्याने स्थापन झालेल्या ड-वर्ग महानगरपालिका, नगरपरिषदा व नगरपंचायती यांचा समावेश महाराष्ट्र अग्निसुरक्षा अभियानात करण्यात आला आहे. संदर्भ क्र.१ येथील दिनांक ३१.०८.२००९ च्या शासन निर्णयानुसार अग्नीशमन केंद्राच्या प्रकारानुसार अग्नीशमन केंद्र बांधकामासाठी अनुज्ञेय खर्च व अनुज्ञेय खर्चाच्या मर्यादा निश्चित करण्यात आल्या होत्या. संदर्भ क्र.३ येथील शासन निर्णय दिनांक १२ मार्च, २०२१ व संदर्भ क्र.४ येथील दिनांक ०१ डिसेंबर, २०२३ अन्वये सदर अनुज्ञेय खर्चाच्या मर्यादेत व वित्तीय आकृतीबंधात सुधारणा करून महाराष्ट्र अग्निसुरक्षा अभियानांतर्गत अग्नीशमन केंद्र बांधकाम व अग्नीशमन वाहन खरेदीसाठी अनुज्ञेय खर्च मर्यादा नव्याने निश्चित करण्यात आली आहे. तसेच संदर्भ क्र. (५) अन्वये अभियानांतर्गत अग्निशमन वाहनांची खरेदी व बांधणी नागरी स्थानिक स्वराज्य

संस्थां ऐवजी संचालक, महाराष्ट्र अग्निशमन सेवा संचालनालय यांच्या स्तरावर करण्यास मान्यता देण्यात आली आहे. उपरोक्त संदर्भ क्र. (६) अन्वये संचालक, महाराष्ट्र अग्निशमन सेवा संचालनालय, यांनी शिफारस केल्यानुसार महाबळेश्वर गिरिस्थान नगरपरिषद, जि.सातारा यांचा महाराष्ट्र अग्निसुरक्षा अभियानांतर्गत समावेश करून प्रस्ताव सादर करण्यात आला आहे. त्यानुसार अ.क्र.७ अन्वये १ अग्निशमन वाहन यांस प्रशासकीय मान्यता व शासन हिश्याचा निधी वितरीत करण्यात आला आहे. उर्वरित १ अग्निशमन वाहनाला प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

संचालक, महाराष्ट्र अग्निशमन सेवा यांनी संदर्भ क्र.६ अन्वये सादर केलेल्या प्रस्तावास अनुसरून महाराष्ट्र अग्निसुरक्षा अभियानांतर्गत महाबळेश्वर गिरिस्थान नगरपरिषद, जि.सातारा यांना १ अग्निशमन वाहन खरेदी करण्यास प्रशासकीय मान्यता देण्यात येत आहे.

०२. १ अग्निशमन वाहनाकरीता रु.९०,००,०००/- (रुपये नव्वद लक्ष मात्र) इतक्या रक्कमेस पुढील विवरणपत्रात नमूद केल्यानुसार खालील अटीच्या अधिन राहून प्रशासकीय मान्यता प्रदान करण्यात येत आहे:-

अ.क्र.	बाब	संख्या	शासन हिस्सा	नगरपालिका हिस्सा	एकूण
१	अग्निशमन वाहन	१	८१,००,०००	९,००,०००	९०,००,०००

०३. महाबळेश्वर गिरिस्थान नगरपरिषदेकडे सद्यस्थितीत असलेले वाहन (क्र. MH-११-F-३३३२) उपयोगात आणणे आर्थिक दृष्ट्या किफायतशीर नसून सदर वाहन निर्लेखित करण्याबाबतची कार्यवाही करण्याबाबत सहा. प्रादेशिक परिवहन अधिकारी, सातारा यांनी दिनांक ०९/०२/२०२४ च्या पत्रान्वये कळविले आहे. सदर निधी प्राप्त झाल्यानंतर मुख्याधिकारी, महाबळेश्वर गिरिस्थान नगरपरिषद यांनी नवीन अग्निशमन वाहन खरेदी करण्याची कार्यवाही तात्काळ करावी तसेच जुने वाहन क्र. MH-११-F-३३३२ निर्लेखित करण्याची कार्यवाही देखील तात्काळ करावी.

०४. नगरपरिषद हिश्याची (१०%) रु.९,००,०००/- रक्कम नगरपरिषदेने अदा करणे बंधनकारक राहिल. सदर व वाहन खरेदी करताना अतिरिक्त निधीची आवश्यकता भासल्यास सदर खर्च नगरपरिषद स्वनिधीतून खर्च करू शकेल. वाढीव खर्चासाठी शासन स्तरावरून कोणतेही वाढीव अनुदान मंजूर करण्यात येणार नाही.

०५. याद्वारे मान्यता देण्यात येत असलेल्या अग्निशमन वाहनाबाबत संदर्भ क्र. ५ अन्वये निश्चित केलेल्या कार्यपद्धतीनुसार कार्यवाही करण्यात येईल.

०६. सदर कामासाठी येणारा खर्च “एफ-२, २२१७, नगर विकास, १९२, नगरपरिषदांना सहाय्य, (००)(५३) राज्यातील नगरपरिषदांना अग्निशमन सेवा व आणीबाणीच्या सेवांच्या बळकटीकरणासाठी सहाय्य (२२१७ ३२१५) ३१, सहाय्यक अनुदान (वेतनेतर)” या लेखाशिर्षाखाली उपलब्ध करून देण्यात येणाऱ्या अनुदानमधून भागविण्यात यावा.

०७. सदर प्रशासकीय मान्यता संदर्भ क्र.१ ते ५ येथील शासन निर्णयातील नमूद अटी व शर्तीनुसार देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०५०५१३३६५२२८२५ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(महेन्द्र दळवी)

कार्यासन अधिकारी, महाराष्ट्र शासन

प्रति,

- १) मा. मुख्यमंत्री यांचे अपर मुख्य सचिव, मंत्रालय, मुंबई
- २) मा.उप मुख्यमंत्री (नगर विकास), यांचे प्रधान सचिव, मंत्रालय, मुंबई
- ३) मा.राज्यमंत्री (नगर विकास), यांचे खाजगी सचिव, मंत्रालय, मुंबई
- ४) अपर मुख्य सचिव, वित्त विभाग, मंत्रालय, मुंबई
- ५) अपर मुख्य सचिव, नियोजन विभाग, मंत्रालय, मुंबई
- ६) प्रधान सचिव-नवि-१, नगर विकास विभाग, मंत्रालय, मुंबई
- ७) प्रधान सचिव-नवि-२, नगर विकास विभाग, मंत्रालय, मुंबई
- ८) महालेखापाल (लेखा परिक्षा), महाराष्ट्र, मुंबई/ नागपूर
- ९) महालेखापाल(लेखा व अनुज्ञेयता), महाराष्ट्र , मुंबई/ नागपूर
- १०) अधिदान व लेखा अधिकारी, मुंबई
- ११) निवासी लेखापरिक्षा अधिकारी, मुंबई
- १२) संचालक, लेखा व कोषागारे, संगणक कक्ष ५ वा मजला, नवीन प्रशासन भवन, मुंबई
- १३) संचालक, महाराष्ट्र अग्निमशन सेवा संचालनालय, मुंबई,.
- १४) आयुक्त तथा संचालक, नगरपरिषद प्रशासन संचालनालय, वरली, मुंबई.
- १५) मुख्याधिकारी, महाबलेश्वर गिरिस्थान नगरपरिषद, जि.सातारा
- १६) कक्ष अधिकारी (व्यय-३) / (अर्थसंकल्प-१६), वित्त विभाग, मंत्रालय, मुंबई
- १७) निवडनस्ती, (नवि-०४), नगर विकास विभाग, मंत्रालय, मुंबई.